

തീയതി:01/07/2019

**മലപ്പുറം ജില്ലാ കലക്ടറുടെ നടപടിക്രമം**  
(ഹാജർ :-ജാഹർ മാലിക്.ഐ.എ.എസ്)

\*\*\*\*\*

വിഷയം:- ഭൂമി ഏറ്റെടുക്കൽ - മലപ്പുറം ജില്ല - തിരൂർ - പൊന്നാനി താലൂക്കുകൾ - തിരുനാവായ - തവന്തൂർ വില്ലേജുകൾ ഭാരതപ്പുഴയ്ക്കു കുറുകെയുള്ള പാലം,അനുബന്ധറോഡ് നിർമ്മാണം-സാമൂഹ്യ പ്രത്യാഘാത പഠനം പൂർത്തിയാക്കിയതിന്റെ അടിസ്ഥാനത്തിൽ ഭൂമി ഏറ്റെടുക്കുന്നതിനുള്ള അനുമതി നൽകി കൊണ്ട് സമുചിത സർക്കാർ ഉത്തരവ് പുറപ്പെടുവിക്കുന്നു.

- സൂചന:- 1)ജി.ഒ (ആർ.ടി)നം.2271/15/RD തീയതി: 30/04/2015
- 2)29/06/2016 തീയതിയിലെ ജി.ഒ(പി)376/2016 /ആർ.ഡി നമ്പർ സർക്കാർ ഉത്തരവ്
- 3)12/04/2019 തീയതിയിലെ വിദഗ്ദ്ധ സമിതി റിപ്പോർട്ട്

\*\*\*\*\*

മലപ്പുറം ജില്ല തിരൂർ, പൊന്നാനി താലൂക്കുകൾ തിരുനാവായ, തവന്തൂർ വില്ലേജുകൾ ഭാരതപ്പുഴയ്ക്കു കുറുകെയുള്ള തിരുനാവായ - തവന്തൂർ പാലത്തിന്റെയും അനുബന്ധറോഡിന്റെയും നിർമ്മാണത്തിനുവേണ്ടി ഭൂമി ഏറ്റെടുക്കുന്നതിന് റോഡ്സ് & ബ്രിഡ്ജസ് ഡവലപ്പ്മെന്റ് കോർപ്പറേഷൻ ലിമിറ്റഡ് ഡയറക്ടർ അർത്ഥന സമർപ്പിച്ചതിന്റെ അടിസ്ഥാനത്തിൽ ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും പുനരധിവാസത്തിനും പുനഃസ്ഥാപനത്തിനുമുള്ള അവകാശ നിയമം 2013 (RFCT LARR Act-2013)അദ്ധ്യായം 2 എ പ്രകാരമുള്ള സാമൂഹ്യ പ്രത്യാഘാത പഠനം സെന്റർ ഫോർ മാനേജ്മെന്റ് ഡവലപ്പ്മെന്റ് ,തൈക്കാട് ,തിരുവനന്തപുരം -695 023 മുഖേന പഠനം നടത്തി സമർപ്പിച്ച റിപ്പോർട്ട് ടി ആക്ടിലെ 7-ാം വകുപ്പ് പ്രകാരം വിദഗ്ദ്ധ സമിതി വിലയിരുത്തി ാം ഉപവകുപ്പ് അനുശാസിക്കും വിധം പ്രസിദ്ധീകരിച്ചിട്ടുള്ളതാണ്. 200 ആർ വരെയുള്ള ഭൂമി ഏറ്റെടുക്കൽ നടപടികളിൽ സമുചിത സർക്കാർ ആയി ജില്ലാ കലക്ടറെ പരാമർശം (2)പ്രകാരം ചുമതലപ്പെടുത്തിയിട്ടുണ്ട്.

ഭൂമി ഏറ്റെടുക്കുന്നതിനുള്ള നിർദ്ദേശങ്ങളും സാമൂഹിക പ്രത്യാഘാത പഠന റിപ്പോർട്ടും വിദഗ്ദ്ധ സമിതിയുടെ വിലയിരുത്തൽ റിപ്പോർട്ടും 2013 ലെ RFCT LARR ആക്ട് 8-ാം വകുപ്പ് പ്രകാരം വിശദമായി പരിശോധിച്ചതിൽ നിർദ്ദിഷ്ട പദ്ധതിയുടെ പ്രതീക്ഷിക്കപ്പെടുന്ന നേട്ടങ്ങൾ പദ്ധതി നടപ്പിലാക്കുന്നതു മൂലമുണ്ടാകുന്ന സാമൂഹ്യ ചെലവിനേക്കാളും,പ്രതികൂല സാമൂഹ്യ ആഘാതങ്ങളെക്കാളും കൂടുതലാണെന്ന് ബോധ്യമായിരിക്കുന്നു.നിർദ്ദിഷ്ട പദ്ധതി പ്രദേശത്തിന്റെ വികസനത്തിൽ ഏറെ സഹായകമാവുകയും ഗതാഗതം സുഗമമാക്കുകയും, കൊച്ചിക്കും കോഴിക്കോടിനുമിടയിൽ ഗണ്യമായ രീതിയിൽ ദൂരം കുറയുകയും എൻ.എച്ച് 17 ൽ വട്ടപ്പാറ വളവിലെ അപകട സാധ്യതകൾ ലഘൂകരിക്കുകയും, ചരിത്ര പ്രധാന്യമുള്ള പ്രദേശത്തെ സാംസ്കാരിക

ടൂറിസം,തീർത്ഥാടന ടൂറിസം എന്നിവയിൽ കുതിച്ചുചാട്ടമുണ്ടാവുകയും, 65 വർഷത്തിലേറെ പഴക്കമുള്ള നിലവിലെ കുറ്റിപ്പുറം പാലത്തിലെ ഗതാഗതത്തിരക്ക് കാരണമുള്ള ബലക്ഷയം തടയുകയും തിരുനാവായക്കും തവന്തൂരിനുമിടയിൽ പൊതുജനങ്ങളുടെയും വിദ്യാർത്ഥികളുടെയും യാത്രാക്ലേശം ദൂരീകരിക്കുകയും,സർക്കാർ ആഭിമുഖ്യത്തിലുള്ള പ്രശസ്തമായ കാർഷിക എഞ്ചിനീയറിംഗ് കോളേജിലേക്കുള്ള ഗതാഗത സൗകര്യം മെച്ചപ്പെടുകയും, ചരിത്രപ്രസിദ്ധമായ തിരുനാവായ സർവ്വോദയ മേളക്കായി എല്ലാ വർഷവും താൽക്കാലിക പാലം നിർമ്മിക്കുന്നതിനുള്ള ഭാരിച്ച ചെലവ് പൂർണ്ണമായി ഇല്ലാതാക്കുകയും പദ്ധതി സംബന്ധിച്ച പ്രായോഗിക ബദൽ നിർദ്ദേശങ്ങൾ ഇല്ലാത്തതിനാലും 2013 ലെ RFCT LARR ആക്ട് പ്രകാരം 0.6785 ഹെക്ടർ ഭൂമി ഏറ്റെടുക്കുന്നതിനുള്ള നടപടി തുടരുന്നതിന് തീരുമാനിച്ചിരിക്കുന്നു.

ഈ സാഹചര്യത്തിൽ ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും പുനരധിവാസത്തിനും പുനഃസ്ഥാപനത്തിനുമുള്ള അവകാശ നിയമം 2013 അനുസരിച്ചുള്ള തുടർനടപടികൾക്ക് അനുവാദം നൽകി ഇതിനാൽ ഉത്തരവാകുന്നു.

ജില്ലാ കളക്ടർ

പകർപ്പ്

- 1)ഗവ.പ്രിൻസിപ്പൽ സെക്രട്ടറി,റവന്യൂ വകുപ്പ് (ആമുഖ കത്ത് സഹിതം)
- 2)തിരൂർ എൽ.എ(ജനറൽ) സ്പെഷ്യൽ തഹസീൽദാർ  
(2013 ലെ RFCT LARR ആക്ട് അനുശാസിക്കുന്ന വിധത്തിൽ പരസ്യപ്പെടുത്തുന്നതിനുള്ള നടപടികൾ സ്വീകരിക്കേണ്ടതാണ്)
- 3)ജില്ലാ ഇൻഫർമാറ്റിക് ഓഫീസർ (സർക്കാർ വെബ് സൈറ്റിൽ അപ്ലോഡ് ചെയ്യേണ്ടതാണ്)
- 4)മാനേജിംഗ് ഡയറക്ടർ,റോഡ്സ് & ബ്രിഡ്ജസ് ഡവലപ്പ്മെന്റ് കോർപ്പറേഷൻ ലിമിറ്റഡ്,പാലാരിവട്ടം,കൊച്ചി